



سوال

(58) حج بدل پر علمی تبصرہ

جواب

السلام علیکم ورحمۃ اللہ وبرکاتہ

کیا حج بدل وہی شخص کر سکتا ہے جو پہلے اپنا حج کر چکا ہو؟ اور کیا حج بدل غیر مستطیع کر سکتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بسم اللہ الرحمن الرحیم نحمدہ ونصلی علی رسولہ الکریم، اما بعد! حج کی فرضیت میں کوئی اختلاف نہیں لیکن استطاعت دو طرح پر ہے (۱) استطاعت مالی (۲) استطاعت بدنی جس کو دونوں حاصل ہوں، اس کو بنفسہ حج کرنا فرض ہے اور جو مستطیع بالمال ہو اور مستطیع بالنفس نہ ہو، جو کسی عذر کی بنا پر ہوتا ہے، اس پر فرض ہے کہ حج بدل کرانے، حج بدل کرانے سے معذور کی طرف سے حج اسلام ادا ہو جاتا ہے، لیکن عذر صحیح ہو، مرض مانع سفر جو ایسے اس وقت ہو، بڑھا پا جس کے باعث سواری وغیرہ پر بیٹھنا محال ہو۔

یہ مسئلہ کتب حدیث میں واضح طور پر موجود ہے، جس کے یہاں بیان کرنے کی ضرورت نہیں، کلام اس امر میں ہے، کہ جس شخص کو حج بدل کے لیے بھیجا جاتا ہے، اس پر فرض ہے کہ اس نے اپنا حج ادا کیا ہو یا نہیں؟ اس کے متعلق ایک حدیث پیش کی جاتی ہے، جو ابن عباس رضی اللہ عنہما سے مروی ہے۔

((قال ان رسول اللہ صلی اللہ علیہ وسلم سمع رجلا یقول لیک عن شبرمۃ، قال من شبرمۃ قال ان لی او قریب لی قال اجمت عن نفسک قال لا قال حج عن نفسک ثم حج عن شبرمۃ))
(رواہ الشافعی والوداود وابن ماجہ)

”رسول اللہ صلی اللہ علیہ وسلم نے ایک شخص کو شبرمہ کی طرف سے لیک پکارتے ہوئے سنا، فرمایا: شبرمہ کون ہے؟ کہا، میرا بھائی ہے، یا کہا، میرا قریبی ہے، فرمایا: کیا تو نے اپنی طرف سے حج کیا ہے؟ کہا نہیں، فرمایا: پہلے اپنی طرف سے حج کر پھر شبرمہ کی طرف سے کر۔“

بلاشبہ اس حدیث سے نکلتا ہے کہ حج بدل کرنے والے کو لازم ہے کہ پہلے اپنا حج کرے۔ پھر دوسرے کی نیابت کرے، اکثر اہل علم کے نزدیک اسی طرح ہے:

((قال صاحب السبل وبذا قول اکثر الامتہ انه لا یصح ان حج عن غیرہ من لاج عن نفسه مطلقا مستطیعاً کان اولاً، لان ترک الاستفصال والتفریق فی حکایۃ الاحوال دال علی العموم ولان الحج واجب فی اول سنتہ من سنی الامکان فاذا ممکنہ فعد عن نفسه لم یجز ان یفعل عن غیرہ لان الاول فرض والثانی نفل کمن غلبہ دین وهو مطالب بہ ومعہ دراہم بقدرہ لم یکن لہ ان یصرفہ الا الی دینہ وكذلك کما احتاج ان یصرف الی واجب عنہ فلا یصرفہ الی غیرہ))



’اکثر امت کا مذہب یہی ہے کہ جس نے اپنا حج نہ کیا ہو، اس کا دوسرے کی طہ سے حج صحیح نہیں خواہ یہ کرنے والا اپنے حج کے لیے خرچ کی طاقت رکھے یا نہ۔ کیونکہ رسول اللہ صلی اللہ علیہ وسلم نے ترک استفسال کیا۔ یعنی اس شخص سے دریافت نہیں فرمایا کہ تو اپنے خرچ سے حج کی طاقت رکھتا ہے، یا نہیں؟ اور ایسے حالات میں دریافت نہ کرنا، یہ اس بات کی دلیل ہے کہ مسند عام ہے، خواہ طاقت رکھے یا نہ دونوں صورتوں میں اس کا حج دوسرے کی طرف سے صحیح نہیں۔ نیز حج استطاعت کے اول السنہ میں واجب ہے، یعنی جب انسان کوچ کی ادائیگی کا موقع ملے تو اسی سال حج اس پر لازم ہے تو ایسے حال میں وہ دوسرے کی طرف سے کیوں کر سکتا ہے؟ کیونکہ اپنی طرف سے حج فرض ہے اور دوسرے کی طرف سے نفل ہے، جیسے ایک شخص مقروض ہو اور قرض خواہ مطالبہ کرتا ہو اور اس کے پاس ملتے پیسے بھی ہوں کہ اس کا قرض ادا ہو جائے تو اس کو جائز نہیں کہ یہ پیسے کسی اور کے قرض میں دے دے۔ اسی طرح جو شے اپنے واجب کی ادائیگی میں اس کو خرچ کرنی چاہیے، وہ دوسری جگہ خرچ نہیں کر سکتا۔“

مگر بندہ کے نزدیک اس طرح نہیں بلکہ حج بدل کرنے والا اگر مستطیع بالنفس ہونے کے ساتھ مستطیع بالذینار والدرہم بھی ہے تو اس پر فرض ہے، پہلے اپنا حج کرے، پھر دوسرے کا۔ اگر غریب ہے تو وہ حج کر سکتا ہے کیونکہ اس کو اپنا حج دریں غربت و فقر ممکن ہی نہیں۔ جب تک دوسرا اس کو خرچ نہ دے اور وہ دوسرا اس کو اپنے حج کے لیے دیتا ہے، نہ کہ اس کے لیے۔ گویا رقم اس کے پاس حج کے حق میں امانت ہے، اس کو اپنے حج کے لیے خرچ کرنا کسی طرح جائز نہیں۔ نیز اس پر اپنا فرض ہی نہیں۔ اس کی توجیح کے لیے چند ایک حدیثیں عرض کرتا ہوں تاکہ فہم مرام میں کوئی دقت نہ ہو:

((عن ابن عباس قال اتى رجل النبي صلى الله عليه وسلم لو كان عليهما دين ائنت قاضيه قال نعم قال فاقض دين الله فواحق بالقضاء)) (متفق عليه)

’ابن عباس رضی اللہ عنہما سے روایت ہے، ایک شخص نبی صلی اللہ علیہ وسلم کے پاس آیا اور کہا، میری بہن نے حج کرنے کی نذرمانی تھی اور وہ نذر پوری کیے بغیر فوت ہو گئی ہے، کیا میں اس کی نذر پوری کروں؟ نبی کریم صلی اللہ علیہ وسلم نے فرمایا اگر وہ مقروض ہوتی تو تو اس کا قرض ادا کرتا؟ کہا: ہاں۔ فرمایا: پس قرض اللہ کا ادا کر، کیونکہ وہ ادائیگی کا زیادہ مستحق ہے۔“

اسی طرح مسلم جلد اول ص ۳۶۲ میں ایک حدیث نذر کے روزوں کے متعلق آئی ہے:

((عن ابن عباس قال جاءت امرأة الى رسول الله صلى الله عليه وسلم فقالت يا رسول الله ان امي ماتت وعليها صوم نذرا فاصوم عنها قال ارايت لو كان علي ائك دين فقتضيه اكان يودي ذاك عنها قالت نعم قال فصومي عن ائك))

’ابن عباس رضی اللہ عنہما سے روایت ہے کہ ایک عورت رسول اللہ صلی اللہ علیہ وسلم کے پاس آئی اور کہا، اے اللہ کے رسول صلی اللہ علیہ وسلم! میری ماں فوت ہو گئی اور اس پر نذر کا روزہ تھا، کیا میں اس کی طرف سے روزہ رکھوں؟ فرمایا: اگر تیری ماں پر قرض ہوتا اور تو ادا کرتی تو کیا اس سے اس کا قرض ادا ہو جاتا؟ کہا: ہاں، پس آپ صلی اللہ علیہ وسلم نے فرمایا: اس کی طرف سے روزہ رکھ۔“

۱ اس حدیث میں بھی ترک استفسال ہے جیسا کہ حدیث ابن عباس میں شہرہ کے واقعہ میں ہے۔

اسی طرح اور بھی کئی واقعات میں ہیں، پہلی حدیث میں سائل کی ہمشیرہ پر نذر حج ہے، جو اس پر فرض تھی، دوسری حدیث میں سائل کی ماں پر نذر کا روزہ ہے، جو اس نے از خود فرض کر لیا تھا، مجھے اب بھی خطرہ ہے کہ کہیں قارئین حضرات کو غلط فہمی نہ ہو جائے۔ لہذا یوں سمجھئے کہ ان دونوں حدیثوں میں سائل اور میت کا حج اسلام یا روزہ رمضان وغیرہ کا صحیح نہیں بلکہ یوں جلنے کہ حج اسلام یا صوم رمضان سے سائل اور میت دونوں فارغ ہیں اور دونوں سائل پر اپنی نذر حج یا اپنی نذر روزہ یا کفارہ وغیرہ کا ہرگز نہیں۔ بلکہ وہ اس وقت ان دونوں رکنوں سے ہر طرح آزاد ہیں۔ دریں صورت یہ حج اور روزہ میت نے از خود اپنے نفس پر نذرمان کر فرض کیے تھے اگر اس صورت میں حج بدل کرنے والے کو یا روزہ بدل کرنے والے کو کوئی کئے کہ پہلے اپنا حج کر یا روزہ رکھ تو کیا بجا ہے؟ ہرگز نہیں میرے گمان میں کوئی ہوش مند انسان ایسا نہیں کہہ سکتا۔ پس غیر مستطیع بالذراہم کی بعینہ یہی صورت ہے اور اس کو کہنا بھی ایسا ہی ہے کیونکہ اس پر حج فرض ہی نہیں ہوا، لہذا حدیث شہرہ کی عمومیت صحیح نہیں۔

مسئلہ مذکور پر صرفیوں کے اصول پر تبصرہ

صرفیوں کے ہاں تین حروف ہیں، واؤ، الف اور یا حروف علت ہیں، بمزملہ معذور آدمیوں کے ہیں ان پر جب کوئی حرکت آجاتی ہے، جس کے بار کی وہ طاقت نہیں رکھتے تو صرفی اس حرکت کو نقل کر کے صحیح حرف کو جو بمزملہ تندرست انسان کے ہے، دے دیتے ہیں، لیکن اس کی دو صورتیں ہیں یا تو وہ حرف صحیح متحرک ہوتا ہے یا ساکن۔ جب وہ متحرک ہوتا ہے تو اس کی حرکت دو کیے بغیر حرف علت کی حرکت اس کو نہیں دیتے چنانچہ قیل ماضی مجہول میں کہتے ہیں۔

قیل دراصل قول ہو کسر براؤ ثقیل ہو نقل کردہ بما قبل داد بعد سلب حرکت ما قبل بعدہ واؤ ساکن ہو ما قبل او مکسور آں۔ واؤ را بیا بدل کردہ قیل شد۔

جس پر اپنا حج بوجہ استطاعت نفس اور مال کے فرض ہو وہ بمزملہ قاف قیل کے ہے، یعنی قاف کی طرح ایک ایسی چیز کا حامل ہے، جس کے اولیے بغیر دوسرے کے بار کا متحمل نہیں ہو سکتا، لہذا اپنا حج کیے بغیر حج بدل نہیں کر سکتا۔

دوسری صورت میں جب کہ حرف صحیح ساکن ہو تو اس حرف علت کی حرکت بغیر کسی تکلیف کے دے دیتے ہیں، جیسے یقول میں کہتے ہیں، **یَقُولُ** دراصل **یَقُولُ** بوجہ ضمہ براؤ ثقیل بود نقل کردہ بما قبل واوند یَقُولُ شد۔

جس پر اپنا حج بوجہ غربت و فقر فرض نہیں۔ وہ قاف یقول کی طرح فریضہ حج سے خالی ہے، لہذا دوسرے کا حج بدل کر سکتا ہے۔

اعتراض:

ایک غنی آدمی اپنے سفر میں اپنی خدمت کے لیے ایک خادم کو لے جاتا ہے، مکہ پہنچ کر خادم بھی حج کرتا ہے، علما کا فتویٰ ہے کہ اس کا حج اسلام ادا ہو گیا حالانکہ وہ اپنے روپے سے نہیں پہنچا، اسی طرح حج بدل کرنے والا بھی اگر چہ اپنے روپے سے نہیں پہنچا، لیکن اس کا حج ادا ہو جائے گا۔

جواب: ... صورت معترضہ میں مخدوم خادم کو زاد راہ اس لیے دیتا ہے کہ اس سے اپنی خدمت لے سودہ لے لیتا ہے، خادم کو زاد راہ دینے سے اس کی غرض یہ نہیں ہوتی کہ اس کی عبادت کا مالک بن جائے، لہذا جو عبادت بھی خادم کرے، اس کی اپنی ہے، بخلاف حج بدل کرانے والے کے وہ زاد راہ اس لیے دیتا ہے کہ حج بدل کو جانے والے کے ارکان حج کا مالک بن جائے، فاندفع ما اورو۔ (پس اب کوئی اعتراض نہیں رہا)

سبل السلام کی عبارت مذکورہ بالا میں شارح نے عموم کی دو وجہیں قرار دی ہیں، اول ترک استفصال، دوم وجوب حج من اول السنۃ استفصال کی شارح علیہ السلام نے ضرورت ہی نہیں سمجھی۔ کیونکہ یہ بادی الحقیقت امر ہے کہ غربا پر سرے سے حج فرض ا ہی نہیں ہے۔ چنانچہ سبل السلام ص ۲۳۶ میں عبارت مذکورہ بالا کے بعد فرماتے ہیں:

ا فرض نہ ہونے سے یہ لازم نہیں آتا کہ اگر ادا کر لے تو اس کا فرض ادا نہ ہو مثلاً عورت اور مسافر وغیرہ پر جمعہ فرض نہیں مگر ادا کر لیں تو فرض ادا ہو جائے گا، اسی طرح مسافر پر چار رکعت نہیں لیکن پڑھ لے تو ہو جائے گی، پس اسی طرح حج کو سمجھ لیں اگر اس کے ادا کرنے سے اس کا فرض ادا نہیں ہوتا، تو دوسرے کا فرض اس کے ادا کرنے سے کس طرح ادا ہوگا، یہ اپنی شے ہی تو اس کو دیتا ہے۔ اس کے علاوہ اپنے وطن میں غریب پر حج فرض نہیں جب مکہ شریف پہنچ گیا تو اس پر فرض ہو گیا، کیونکہ اب اس کو استطاعت ہو گئی۔ ۱۲

((الان ہذا انما تتم فی المستطیع ولذا قیل انما یومر بان ید اباح عن نفسه اذا کان واجبا علیہ، وغیر المستطیع لم یجب علیہ فجازان حج عن غیر ۱۲))

لیکن یہ (اول السنۃ) وجوب اور مقروض کی مثال حج کی طاقت رکھنے والے کے حق میں پوری ہو سکتی ہے اور اسی لیے کہا گیا ہے کہ جب اس پر حج واجب ہو، اس وقت اس کو حکم دیا جائے گا کہ پہلے اپنی طرف سے حج کرے، پھر دوسرے کی طرف سے کرے اور جو طاقت نہیں رکھتا اس پر تو اپنا حج فرض ہی نہیں ہوا، تو اس کو جائز ہے کہ دوسرے کی طرف سے حج



کرے۔“

اس کے بعد فرماتے ہیں:

((ولکن العمل بظاہر الحدیث اولی))

”لیکن ظاہر حدیث پر عمل راجح ہے۔“

مگر ہمیں اس وقت اولیٰ ا سے مطلب نہیں ہے، بلکہ جائزنا جائز کا سوال ہے، نیز جن احادیث میں حج بدل کا ذکر ہے، ان کی رفع اور صحت میں کوئی اختلاف نہیں۔ ان میں شیخین کی حدیثیں بھی ہیں اور ان میں کوئی قید نہیں آئی اور شہرہ کی حدیث کے رفع میں اختلاف ہے، چنانچہ بلوغ المرام میں ہے: رواہ ابو داؤد وابن ماجہ وصحہ ابن حبان والراجح عند احمد وقف۔

اولیٰ سے مراد حج ہے، اس لیے اس کا خلاف جواز نہیں لینا چاہیے بلکہ اس کا خلاف مرجوح ہے، جس پر عمل جائز نہیں۔ فافہم ۱۲

صاحب سبیل السلام فرماتے ہیں: **وقال الیہمستی اسنادہ صحیح ویس فی ذالالباب صحیح منہ وقال احمد بن حنبل رفع خطاء وقال ابن المنذر ولا یثبت رفعہ وقال الدار قطنی المرسل اصح۔**

اس مختلف فیہ حدیث کی بنا پر اتنی صحیح مرفوع احادیث مطلق کو مقید کرنا ٹھیک نہیں اگر ہے تو مستطیع کے حق میں ہے جو اس حدیث کی عدم موجودگی میں بھی عقلاً ثابت ہے اور جس پر قیاس دال ہے۔ فقط (از محمد کس گاماں ڈاک خانہ کنگن پور تحصیل چوئیاں ضلع قصور)

تبصرہ از حضرت العلام رحمہ اللہ

تفتیح طلب امر یہ ہے کہ جس نے اپنا حج نہ کیا ہو اس کو اگر کوئی زادراہ اس شرط پر دے کہ تیرے افعال حج کا میں مالک ہوں گا کیا یہ شرط صحیح ہے؟ آپ کہتے ہیں، صحیح ہے دلیل آپ نے یہ دی ہے کہ وہ خود بلوغ عدم استطاعت کے فرضیت سے سبکدوش ہے، جیسے یَقُولُ میں قاف حرکت سے خالی ہے، اس لیے وہ دوسرے کا حج کر سکتا ہے یا دوسرے لفظوں میں یوں کہو کہ وہ دوسرے کے افعال اپنے ذمہ لے سکتا ہے کیونکہ قاف کی طرح وہ خود خالی ہے یا جیسے کوئی حج کی نذر یا روزے کی نذر دوسرے کی طرف سے ادا کرے، وہ ادا ہو جاتی ہے کیونکہ خود اس کے ذمے کوئی نذر نہیں، اسی طرح جس پر حج فرض نہ ہو، وہ دوسرے کی طرف سے حج ادا کر سکتا ہے۔

یہ آپ کی ساری تقریر کا خلاصہ ہے، لیکن اس کا مدرا اس پر ہے کہ آیہ کریمہ من استطاع الیہ سبیلاً، میں تخصیص پیدا کی جائے کیونکہ استطاعت کی دو صورتیں ہیں۔ (۱) یہ کہ خود استطاعت رکھے۔ (۲) یہ کہ دوسرے ذیلیے سے رکھے۔ پھر دوسرا۔ دوسرے کے ذریعہ سے رکھنے کی دو صورتیں ہیں۔ ایک یہ کہ دوسرا شرط کرے کہ تیرا حج میرا ہو گا ایک یہ کہ شرط نہ کرے یہ کل تین صورتیں ہیں۔ ان سے صرف اخیر کی صورت میں آپ کہتے ہیں کہ اپنا حج کیے بغیر حج بدل کر سکتا ہے لیکن اگر آپ کی طرح قیاس کریں تو تینوں صورتوں میں اپنا حج کیے بغیر حج بدل درست ہونا چاہیے کیونکہ استطاعت ہوتے ہی پہلے سال حج کوئی ضروری نہیں۔ ہر سال ہو سکتا ہے، مثلاً اہل مکہ ہر سال حج کر سکتے ہیں اگر اس سال دوسرے کا کر لیں اور آئندہ سال اپنا کر لیں تو اس کا کیا حرج ہے مثلاً ایک شخص کی ماہوار تنخواہ چالیس پچاس روپے ہے، اتنا ہی اس کے ذمے قرض ہے اگر یہ اپنی تنخواہ پہلے مہینہ کی دوسرے کے قرض میں دے دے اور اس کے بعد اپنا قرض اٹارے تو یہ یا کوئی بری بات ہے؟ ٹھیک اسی طرح حج کا معاملہ سمجھ لینا چاہیے، اسی طرح ایک شخص کے ذمہ نذر کا روزہ ہے، مگر اس کے لیے کوئی دن مقرر نہیں تو وہ دوسرے کی نذر کا روزہ رکھ کر اپنا رکھ لے، اس پر کیا اعتراض؟ یا کسی کے رمضان کے روزے دو چار رگے ہوں تو وہ سارا سال جس وقت چاہے قضا دے سکتا ہے اگر وہ شوال کے بچھ روزے پہلے رکھ لے پھر قضا دے تو اس میں بھی کوئی برائی معلوم نہیں ہوتی۔ کیا مقروض کو گنجائش کی صورت میں صدقہ خیرات منع ہے، اس بنا پر فرض سے پہلے نفل حج بھی جائز ہونا چاہیے۔

غرض قیاس سے یہ ساری صورتیں جائز معلوم ہوتی ہیں، مگر نہ آپ قائل ہیں نہ اور قائل ہیں۔ اس لیے معلوم ہوا کہ حج کے بارے میں یہ قیاس صحیح نہیں۔ اور جو آپ نے صر فی مثال



قیل دی ہے، اس میں واؤ کی حرکت گر کر قول پڑھنا بھی جائز ہے اگر کمزور آدمی حرف علت کی بجائے۔ تو کیا باوجود اس پر حج فرض ہونے کے ویسے اس سے حج کر سکتا ہے، نیز قیل میں اشمام بھی ہے، جس میں قاف کی حرکت پورے طور پر زائل نہیں ہوتی۔ گویا کسرہ، ضمہ دونوں جمع ہو جاتے ہیں، اس بنا پر حج بدل کرنے اور کرانے والے ہر ایک کا ناقص ناقص حج ادا ہو جانا چاہیے، جس کی کمی بعد کو دم جینے سے پوری ہو سکتی ہے حالانکہ کوئی اس کا قائل نہیں۔

پس اس قسم کے تبصروں اور قیاسوں سے آپ حج بدل کے مسئلہ کو روشنی میں نہیں لاسکتے ہیں اس میں آپ کو ایک نکتہ بتانے دیتا ہوں، اس کو مد نظر رکھتے ہوئے آپ اس مسئلہ پر غور کریں، وہ یہ کہ انسان کا راستے کا سفر حج کی جز نہیں حج مخصوص جگہوں کی زیارت کا نام ہے، جب انسان ان جگہوں میں پہنچ جاتا ہے، خواہ کسی طرح سے پہنچ جائے تو اب اس پر حج فرض کیا ہے؟ اگر اس وقت اپنا حج فرض ہے، تو دوسرے کالج نہیں کر سکتا، خواہ دوسرے نے زاد راہ دینے وقت سو شرط کی ہو کہ میری طرف سے حج کرنا کیونکہ جب مخصوص جگہوں میں پہنچنے کے وقت اس پر اللہ کا فرض عائد ہو گیا، تو مخلوق کی ساری شرطیں باطل ہو گئیں۔ جیسے رمضان میں مسافر، بیمار، حاملہ اور مرضہ کو روزوں کی معافی ہے، لیکن اگر تکلیف اٹھا کر رکھیں تو کسی دوسرے کی طرف سے نہیں رکھ سکتے بلکہ یہ ان کا اپنا ہی روزہ ہوگا۔ ٹھیک اسی طرح حج کو سمجھ لیں اور اگر مخصوص جگہوں میں پہنچنے کے وقت اللہ کا فرض اس پر عائد نہیں ہوتا جیسے کسی کا اس نے قرض دینا ہو، تو وہ کہہ دے کہ لہذا پھر دے دینا تو اس وقت یہ آزاد ہے، جس کی طرف سے چاہے، حج کرے۔

بس یہ ایک نکتہ کی شے ہے، اس پر غور کرتے ہوئے میں اس نتیجے پر پہنچا ہوں کہ قیاس سے اس کا فیصلہ نہیں ہو سکتا کیونکہ اگر استطاعت ہوتے ہی پہلے سال حج ضروری نہ ہو، تو پھر ہر طرح آزادی معلوم ہوتی ہے، پہلے فرض ادا کرے، نفل ادا کرے، اپنا کرے، دوسرے کا کرے، حالانکہ نہ آپ کے قائل ہیں نہ اور قائل ہیں، چنانچہ اوپر بیان ہو چکا ہے۔ اور پہلے سال ہی ضروری ہو تو اول تو یہ مسلک ہی صحیح نہیں۔ دوم اس میں اس بات کو اہمیت ہو گئی کہ پہلے اپنا حج کرے، پھر دوسرے کا کیونکہ استطاعت عام ہے خواہ اپنے وطن میں ہو جیسے اہل مکہ اور خرچ سفر رکھنے والوں کو حاصل ہے، یا مکہ شریف میں پہنچ کر حاصل ہو جیسے دوسرے کے خرچ پر آنے والے کو اپنے وطن میں تو استطاعت نہ تھی، مگر پہنچنے کے بعد ہو گئی اگر خرچ کرنے والے نے یہ شرط کی ہوگی، تجھے میری طرف سے حج کرنا ہوگا تو یہ خلاف شرع ہوگی کیونکہ راستہ کا سفر حج سے خارج شے ہے، مقامات مخصوصہ پر پہنچ کر استطاعت کی وجہ سے اس پر خدائی فرض عائد ہو گیا۔ اس کی مثال بلاکل ایسی ہے جیسے ایک شخص کو کوئی نوکر کی حیثیت سے ساتھ لائے اور حج سے اس کو روکے اور کہے کہ تو فلاں فلاں کام میں لگا رہ اور حج نہ کیا یا میری طرف سے نفل حج کر۔

تو جیسے اس کی شرائط باطل ہیں اسی طرح پہلے کی بھی باطل ہیں اور جیسے نوکری کی طبع میں حج نہ کرنے والا اگر اسی حالت میں بغیر حج کے مرجائے تو تمارک حج کے وعید میں آ جاتا ہے، ایسے ہی پہلے کو سمجھ لیں۔

یہ تو آپ کے قیاس کا حال تھا۔ اب حضرت ابن عباس رضی اللہ عنہما کی حدیث پر اپنی جرح کا حال سنئے، آپ نے سبل السلام کی پوری عبارت نقل نہیں کی۔ سبل السلام میں وقال الدارقطنی المرسل اصح کے بعد یہ عبارت ہے :

((قال المصنف ہو ما قال لکنہ یقوی المرفوع لانه من غیر رجالہ وقال ابن تیمیہ ان احمد حکم فی روایۃ ابنہ صالح عنہ انہ مرفوع فیكون قد اطلع علی ثقہ من رفقہ قال وقد رفقہ جماعۃ علی انہ وان کان موقوفاً فلیس لابن عباس فیہ مخالفت)) (انتہی)

یعنی مصنف نے کہا ہے، دارقطنی کا مرسل کو اصح کہنا بالکل ٹھیک ہے لیکن اس سے (کوئی نقصان نہیں ہوا بلکہ) مرفوع کو تقویت ہو گئی کیونکہ مرسل کی اسناد مرفوع سے الگ ہے۔ اور امام ابن تیمیہ رحمہ اللہ نے کہا، امام احمد رحمہ اللہ نے اپنے بیٹے صالح رحمہ اللہ کی روایت میں اس حدیث کے مرفوع ہونے کا حکم کیا ہے، تو معلوم ہوتا ہے کہ ان کو ثقہ کی معرفت اس حدیث کے مرفوع ہونے کی اطلاع ہو گئی۔

نیز امام ابن تیمیہ رحمہ اللہ نے کہا ہے ایک جماعت نے اس حدیث کو مرفوع کہا ہے، علاوہ اس کے اگر موقوف تسلیم کر لی جائے تو ابن عباس کا اس میں کوئی مخالفت نہیں۔ “ (پس مسئلہ پختہ ہو گیا)



اس تفصیل سے معلوم ہوا کہ اپنا حج کیے بغیر حج بدل صحیح نہیں، خاص کر اتنا بڑا رکن اسلام کا جس میں جانی تکالیف کے علاوہ ایک معقول رقم کا خرچ بھی ہے اس کو تنکے کے سہارے پر ادا کرنا کون دانا پسند کر سکتا ہے اور اس میں فرض سے سبکدوش ہونے کی کیا امید ہو سکتی ہے۔ (عبداللہ امرتسری، ۱۷ رمضان المبارک ۱۲۵۶ ہجری ۲۲ نومبر ۱۹۳۷ء)

حج بدل پر علمی تبصرہ: (از مولانا عبدالرحیم صاحب خطیب فیروزوٹواں شیخوپورہ)

تنظیم اہلحدیث مجریہ ۱۰ دسمبر ۱۹۳۷ء جلد ۷ میں مولوی محمد صاحب کلس گاماں لاہور نے ایک مضمون بعنوان ”کیا حج بدل وہی شخص کر سکتا ہے جس نے پہلے اپنا حج کیا، یا دوسرا بھی کر سکتا ہے؟“ شائع کرایا جس میں مضمون نگار نے کچھ دلائل فتویٰ دے کر ثابت کیا کہ غیر مستطیع بالدرہم والدینار غیر کی طرف سے حج بدل کر سکتا ہے کیونکہ اس کو اپنا حج کرنا غربت کے باعث فرض نہ تھا۔

اس امر کی تائید میں بخاری مسلم کی حدیثیں پیش کی گئیں، لیکن مدیر صاحب نے مضمون نگار کے دلائل کو توڑ کر صرف شہرہ والی حدیث کو تقویت دیتے ہوئے یہ ثابت کیا کہ حج بدل وہی شخص کر سکتا ہے جس نے پہلے اپنا حج کیا ہو۔

اس لیے راقم الحروف اس مسئلہ پر از روئے تحقیق تبصرہ کرنا چاہتا ہے تاکہ مسئلہ کی اور وضاحت ہو جائے اور قارئین و سامعین پڑھ سن کر مطمئن ہوں اور ابہام و شکوک کو مٹا کر طریق مستقیم عیاں کیا جائے۔ وباللہ التوفیق

(۱) اول حدیث شہرہ والی پیش کرتے ہیں، جس کے موقوف ہونے اور مرفوع ہونے میں علماء محققین و محدثین کو کلام ہے، چنانچہ امام احمد بن حنبل رحمہ اللہ اس حدیث کو موقوف کہتے ہیں۔ والرائح عند احمد وقفہ۔

اور بعض مرسل کہتے ہیں، ابن منذر وغیرہ۔

اور مدیر صاحب نے مرسل ثابت کرنے کے لیے کافی دلائل پیش کیے ہیں جن سے ثابت کرتے ہیں کہ حج بدل وہی شخص کر سکتا ہے جس نے پہلے حج کیا ہو۔

فرض کر لیا کہ یہ حدیث صحیح ہے تو ساتویں درجہ کی صحیح ہوگی۔

(۲) دوم والے کہتے ہیں کہ ”اپنا حج کیے بغیر جس کو طاقت مال نہ ہو وہ دوسرے کا حج بدل کر سکتا ہے۔“

وہ یہ حدیث پیش کرتے ہیں:

((عن ابن عباس رضی اللہ عنہما قال کان الفضل رديف رسول اللہ صلی اللہ علیہ وسلم فجاءت امرأة من خثعم فجل الفضل ينظر اليها وتنظر اليه وجعل النبي صلی اللہ علیہ وسلم يصر وجه الفضل الى شق الاخر فقلت يا رسول اللہ ان فریضۃ اللہ علی العباد فی الحج اورکت ابی شیخا لایثبت علی الراحۃ افاج عنہ قال نعم وذلک فی حجة الوداع)) (بخاری مصری کتاب الحج ص ۱۸۱)

”ابن عباس رضی اللہ عنہما سے روایت ہے کہ فضل رضی اللہ عنہ رسول اللہ صلی اللہ علیہ وسلم کا رديف تھا، ایک عورت خثعم قبیلہ سے آپ کے سامنے آئی۔ فضل اس عورت کی طرف دیکھنے لگا اور عورت فضل کی طرف دیکھتی تھی، تو نبی اکرم صلی اللہ علیہ وسلم نے فضل کا منہ دوسری طرف پھیر دیا کہ عورت کی طرف نہ دیکھے عورت نے نبی کریم صلی اللہ علیہ وسلم سے سوال کیا کہ اللہ کا فرض حج بندوں پر فرض ہے، اے اللہ کے رسول صلی اللہ علیہ وسلم! میرا باپ بوڑھا ہے، سواری پر نہیں ٹھہر سکتا کیا میں اس کی طرف سے حج کروں؟ آپ نے فرمایا: ہاں۔ یہ واقعہ حجة الوداع کا ہے۔“

یہ بخاری شریف کی حدیث ہے، جو صحیح الکتب بعد کتاب اللہ ہے، جو تمام مراتب احادیث پر اعلیٰ اور رافع ہے، جو سلف سابقین محدثین نے عموم پر وارد کیا ہے، بلکہ شرح عینی والا اسی حدیث سے استنباط کرتے ہوئے یوں ارشاد فرماتے ہیں:



((فیہ دلیل علی انه یجوز لرجل ان یتح عن غیره وان لم یکن حجر عن نفسه لا ینال الحدیث لانه لم یسا ما صلی اللہ علیہ وسلم اجت ام لا وہو مذہب الوضیفة و مالک و احمد))

اس مسئلہ پر امام ابو حنیفہ، امام مالک اور امام احمد بن حنبل رحمہم اللہ کا فتویٰ ہے۔

یہ تین اہل سابقین محدثین میں سے ہیں، جن کا عمل اسی پر ہے کہ غیر مستطیع حج بدل کر سکتا ہے، امام مالک اور امام احمد بن حنبل رحمہما اللہ کی مثال موجودہ زمانہ میں کوئی نہیں دے سکتا۔

پھر امام بخاری کتاب بخاری میں بیان فرمادیں، جو تمام صحاح سے افضل ہے، اس کو مقدم و افضل و صحیح مطلق کہتے ہوئے اسی پر عمل کریں۔

پھر صحیح کتاب کے سات درجے ہیں:

(۱) جو بخاری و مسلم بیان کریں۔ (۲) جو امام بخاری بیان کریں۔ (۳) جو صرف امام مسلم بیان کریں۔ (۴) جو بخاری و مسلم کی شرط پر صحیح ہو۔ (۵) جو بخاری کی شرط پر ہو۔ (۶) جو مسلم کی شرط پر ہو۔ (۷) جو دوسرے محدثین بیان فرمائیں۔

تو اگر یہ صحیح بھی ہے تو ساتویں درجہ کی ہے اگر ساتویں درجہ کی حدیث پر عمل کیا جائے۔ دوسرے صحیح درجوں پر عمل نہ کیا جائے تو دوسرے ہر درجے صحیح حدیث کے متروک العمل قرار دے دیے جائیں گے۔

ہاں قابل عمل حدیث بخاری مسلم کی ہوگی اور اسی کی فوقیت ہوگی جو عموم پر دلالت کرتی ہے، خاص نہیں جیسے امام مالک اور امام احمد رحمہما اللہ نے سمجھا ہے۔

اور یہ حدیث نص کی بھی تائید کرتی ہے، من استطاع الیہ سبیلا، ”جو طاقت رکھے اس کے رستے کی طرف۔“

من، عام پر دلالت کرتا ہے، خاص پر نہیں لہذا صحیح حدیث مطلق و نص کو مقید کرنا ساتویں درجہ کی حدیث منکلم فیہ سے تو گویا منسوخ کرنے کے مترادف ہے، اور یہ عدل و انصاف نہیں۔

کیونکہ شریعت اکمال کو پہنچی ہوئی اکمل ہے، ہم امتیوں کے لیے احکام شریعت مقید ہیں اور یہ حدیث حجہ الوداع میں نبی کریم صلی اللہ علیہ وسلم نے ارشاد فرمائی، جہاں اور جس وقت شریعت مکمل ہوئی۔ لہذا معلوم ہوا اور یقینی طور پر معلوم ہوا کہ حج بدل وہ شخص بھی کر سکتا ہے، جس نے پہلے اپنا حج نہ کیا ہو اور غیر مستطیع، غریب، مفلس، تنگ دست ہے۔ ہذا عندی و علینا البلاغ

تبصرہ، (از حضرت العلام محدث روپڑی رحمہ اللہ)

اصول کا مسئلہ ہے کہ وقائع الاعیان لا یتح بها علی العموم، (نیل الاوطار ج ۳ ص ۱۰۷) یعنی ”خاص واقعہ سے عام استدلال صحیح نہیں۔“

اور عورت کا یہ واقعہ اسی قسم کا ہے، کیونکہ اس میں احتمال ہے کہ رسول اللہ صلی اللہ علیہ وسلم کو اس کے حج کے متعلق علم ہو، اس لیے نہ بلوچھا ہو۔

اس کے علاوہ فضل بن عباس رضی اللہ عنہما مزدلفہ سے واپسی کے وقت منیٰ رسول اللہ صلی اللہ علیہ وسلم کے پیچھے سوار تھے اور مزدلفہ سے منیٰ کی طرف دسویں ذی الحجہ کو عید کے دن صبح کے وقت لوٹتے ہیں، جو حج کا وقت نہیں کیونکہ حج نویں ذی الحجہ سے ہوتا ہے۔

